

सामान्य काळातील ३३ वा रविवार



तेक्षा मनुष्याचा पुत्र मोठ्या पराक्रमाने व वैभवाने
मेघारुद्ध होऊन येत असलेला दृष्टीस पडेल.

सा.का. ३३ वा रविवार - वाचने

दानि.१२ : १-३ : त्यावेळी मेलेल्यापैकी अनेक पुन्हा जिवंत होतील . कार्हीना अनंत जीवन लाभेल तर कार्हीच्या वाटयाला सर्वकाळची अवहेलना व छीथू येईल .

इब्री १० : ११-१४,१८ : पापाबद्दल सार्वकालिक असा एकच यज्ञ अर्पून ख्रिस्त देवाच्या उजवीकडे बसला आहे .

मार्क १३ : २४-३२ : त्यावेळी सूर्य अंधकारमय होईल . चंद्र प्रकाश देणार नाही . तेव्हा मनुष्याचा पुत्र मोठ्या पराकमाने व वैभवाने मेघास्फुट होऊन येत असलेला दृष्टीस पडेल .

दूताचा मरियेला संदेश

**प्रभूच्या दूताने मरियेला संदेश दिला
आणि ती पवित्र आत्म्याच्या योगाने**

गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये





आणि देवशब्द मनुष्य झाला
आणि आम्हामध्ये राहिला
नमो कृपापूर्ण मरिये
खिस्ताने दिलेल्या वचनास
आम्ही पत्र ळावे म्हणून
हे पवित्र देवमाते
आम्हासाठी विनंती कर .

आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर. ही प्रार्थना आम्ही आमच्या
प्रभू खिस्ताद्वारे करतो. आमेन.



प्रवेश गीत

धृ. परमेशाला एक मनाने
वंदन अमुचे या शुभसमयी
१. दया सागरा करितो धावा
मंगल गीते गातो नावा
गोड कर्णि घे अमुची सेवा
मंगल देवा या शुभसमयी

२ . महाप्रतापी मंगल देवा
तव नामाचा घोष करावा
हीच सदिच्छा अंतरी रुजवा
मंगल देवा या शुभसमयी

३ . व्यक्ति तीन परि एकचि देवा
महिमा आम्ही तव नित गावा
धरूनि अंतरी निश्चल भावा
मंगल देवा या शुभसमयी

प्रवेश गीत

धृ. ख्रिस्त नाम घ्या

ख्रिस्त नाम घ्या

नाम ही ख्रिस्ताचे

ख्रिस्त नाम घ्या नाम जयाते

अवीट गोडी साचे

१. पापतिमि र जाईल लयाला

घेता नाम प्रभूचे

शीण न येईल कधी मनाला

स्मरिता नाम प्रभूचे

२. झटकून देण्या उदास जीवन

चिंता नाम खिस्ताचे

मधूर पावन बनेल जीवन

स्तविता नाम प्रभूचे

स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा



भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता
जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा



पतितपावना जगपापहारी
प्रार्थना स्वीकारी अनाथांची
बैसला पित्याच्या उजाच्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिस्त

प्रतिसाद स्तोत्र

प्रतिसाद :

हे देवा,
माझे रक्षण कर .

जयघोष

आलेलुया, आलेलुया, आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, ख-या परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकडून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिस-या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
स्नानसंस्कार मान्य करतो. आणि मेलेल्यांचे पुनरुत्थान
व भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .



अर्पण गीत

धृ. जीवन माझे दान तुझेची

कसे समर्पित करू मी प्रभूरे

१. नयनांच्या ज्योती लाऊ

प्रकाशाचा पथ दाऊ

तरीही नयनांचे तेज तुझेची

माझे काही नाही

२ . जीवनाचे गीत गाऊ

प्रेम संगीत गाऊ

तरिही गीतांचे स्वर तुझेची

माझे काही नाही



अर्पण गीत

धृ.दान समर्पू ईश कोणते
तन मन धन घे स्वीकाळुनिया
१. सुखदुःखे तुज माझी देतो
सांभाळुनिया आश्रय दे हो
२. सेवा जीवनभर तव करितो
शांति मिळो मज ईश्वरी कृपा





ख्रिस्त शरीर स्वीकार गीत

मी भाकर जीवनाची
स्वर्गाय भाकर मी

१. भाकरीस या जो खाईल
ना त्या कधी भूक लागेल
श्रद्धा जो मजवरी ठेविल
ना त्या कधी तहान लागेल



२. देह रुधीर देऊनी
कुसावरी प्राण अरपुनी
तारीयले मानवा पापमुक्त करूनी

३. जो येई मजपाशी
वसतो मी त्या हृदयी
पवन त्या करूनी स्वर्गीय सुख देई

खिस्तशरीर स्वीकार गीत

धू. प्रभु तव महिमा मी गाई

तन मन धन तव वाही

१. पावन हृदया येशू सदया

ठव हृदी तव घेई

तुझीच सत्ता माया मजवारि

संतत राहू देई





२ . मम हृदयाच्या व्यथा तुला मी
कथीन सगळ्या काही
दुःखामधि मी हर्ष करावा
हाची वर मज देई

३ . दुःखाशी संग्राम करीता
हार कधी ना खावी
ऐसी हिंमत दे रे मजला
दुजे न मागे काही

अंतिम गीत

धृ. धा शुभवार्ता जगताला

आदेश माझा तुम्हाला

असे प्रभू शिष्या वदला

१. गाऊनिया नव गीताला

धरणीमाते स्तव त्याला

गौरव गा प्रभुनामाला

२. कर प्रभु कर्णणा घोषाला

गा त्याच्या गुणनामाला

गे घोषव प्रभू कर्माला

धर्मप्रांतीय उपासना व संगीत आयोग, वसई